



Monument iddedikat lill-Markiza Bugeja

Taghrif miġbur minn Keith Muscat

Nhar il-Ġimgħa, 16 ta' Settembru 2016, il-Pawlini ngabru għadd-dell tat-Torri San Pawl, fi Triq San Franġisk, biex jagħtu tislma xierqa lil akbar benefattriċi li qatt kellhu San Pawl il-Baħar – il-Markiza Anna Bugeja. Fl-opinjoni tiegħi il-Markiza tat żewġ rigali kbar lill-lokalita' tagħna; l-ewwel hija l-bini u tagħmir tal-knisja li aktar tard saret parroċċa u t-tieni l-preżenza fil-lokalita' tagħna tal-Patrijiet Franġiskani Konventwali li għamlu u għadhom qed jagħmlu gid kbir fir-raħal tagħna u l-parroċċi li harġu minnhu. Qajla kien jgħaddi minn mohħ il-Markiza, jew in-nies li kienu jgħixu fil-bidu tas-Seklu Għoxrin, li mill-Parroċċa ta' San Pawl il-Baħar kienu se johorġu dik ta' Burmarrad (1971), tal-Manikata (1975) u tal-Qawra (2004). Bil-ġest tat-twaqqif tal-kunvent f'San Pawl il-Baħar fl-1905, il-kommunita' tal-Patrijiet Franġiskani Konventwali f'Malta saret provinċja awtonoma billi nqatgħet minn dik ta' Sqallija.



Ritratt mehud mis-sit tad-Dipartiment tal-Infommazzjoni

Għalhekk kien tassew hseib tassew nobbli li bl-inizjattiva tal-Kommunita' tal-Patrijiet Franġiskani Konventwali f'San Pawl il-Baħar, flimkien mal-Istitut Soċjo-Kulturali San Pawl, propju fiċ-ċentinarju mill-mewt tal-Markiza Bugeja, jitwaqqaf monument f'giegħha. Dan ix-xogħol sabih fil-bronż, li nħadem mill-iskultur rinomat Anton Agius, gie inawgurat uffiċjalment mill-President ta' Malta, l-Eċċellenza Tagħha Marie Louise Coleiro Preca.

Min kienet il-Markiza Anna Bugeja?

Anna Bugeja, bint Filippo Darbois u Camilla Henoque, twieldet f'Napli fl-1830. Camilla, omm Anna, twieldet f'Marsilja fil-25 ta' Marzu 1804, bint Gio Batta Henoque u Antonio Ferro. Tgħallmet il-muzika u l-kant fil-konservatorju ta' Pariġi taħt it-tmexxija tal-maġhruf muziċista Heriz, u fi żmien qasir saret pjanist u sopran mill-aqwa. Fl-1924, meta' kellha 20 sena, iżżewġet lin-negożjant Filippo Darbois u ma' tul iż-żwieġ tagħha kellha tlett itfal, fosthom lil Anna u Camillo.

Missier Anna miet ta' eta' zgħira, fl-1829, u ommha wara biss hames snin miżżewġa sfat armla. Halliet Napli u bdieta il-karriera teatrali, bid-debutt tagħha jkun fit-Teatru San Carlo. Minnufih kisbet il-fama ta' wahda mill-abjar kantanti tal-opra, u għalhekk wara stedina tal-imġreżarju Salvatore Amore, ma damitx ma dehret ukoll fuq il-palk tat-Teatru Manoel meta' ttelegħet l-opra L'Esule di Roma ta' Donizetti. Wara l-1830 hija baqgħet dejjem iżżomm il-parti ta' Prima Donna għal tnax-il sena sħaħ u fost l-opri li hadet sehem fihom insibu n-Norma, Don Giovanni,

Beatrice di Tenda, I Puritani, Lucrezia Borgia, Lucia di Lamermoor u oħrajn. Camilla, fl-1832 hadet sehem fl-opra Lodoviska tal-awtur Malti, Vincenzo Bugeja.

Camilla waqfet mill-karriera teatrali fl-1841 u fl-20 ta' Dicembru żżewġet lil Domenico Amore. Hija mietet fil-11 ta' Frar 1878 fl-ġhomor ta' 74 sena, fid-dar nru. 12, Triq Zaccaria, fil-Belt Valletta. Il-funeral tagħha, li għaliegħ attendew ħafna nies, sar l-ġhada fil-Knisja ta' San Duminku u wara ndifnet fiċ-ċimiterju ta' l-Addollorata.

Fuq it-tfulija ta' Anna ftit għandna tagħrif. Wisq probabli li giet toqġhod Malta ma' ommha. Mit-testment tar-raġel tagħha, li sar fit-18 ta' Settembru 1890, quddiem in-Nutar Achille Micallef, sirna nafu li twieldet Napli. Wisq probabli li ltaqgħat mar-raġel tagħha, Vincenzo Bugeja, fit-teatru meta kienet tmur ma' ommha. Vincenzo kien iben in-negożjant Carlo, residenti l-Belt Valletta. Fis-26 ta' April 1851, huma kienu għamlu l-konvenzjoni matrimonjali quddiem in-Nutar Giuseppe Metropoli u kienu jgħixu l-Belt Valletta, f'nru. 10, Strada Bastione, Santa Barbara.

Fl-24 ta' Lulju 1873, ir-raġel tagħha, flimkien ma' l-Onor. Ferdinando Inglott iltaqgħu mal-Papa Piju IX fejn tkellmu dwar l-idea ta' Vincenzo li jibni Konservatorju f'Malta għat-tfal iltiema. Warajhom il-Papa ltaqa ma' Anna u l-mara ta' Inglott u komplew jtkellmu fuq dan il-proġett. Il-pjanti tal-konservatorju ġew imhejjija Ruma mill-Konti Vespignani, l-perit tal-Papa Piju IX, kif tgħid l-iskrizzjoni li hemm fuq il-ġenb tal-ewwel ġebbla tal-konservatorju. It-tqegħid tal-ewwel ġebbla sar fl-20 ta' April 1876 minn Lady Van Straubensee. F'din l-okkażżjoni il-Gvernatur Sir Charles T. Straubensee sellem lis-Sinjura Bugeja u qal li 'mpossibli taħseb li bniedem jagħmel haġa hekk kbira u tajba mingħajr l-appoġġ ġeneruż tal-mara tiegħu'.

Mid-diskorsi li saru dak in-nhar tal-ftuħ tal-Conservatorio Vincenzo Bugeja, li dak iż-żmien kien jagħmel mal-Ħamrun, nhar it-18 ta' Mejju 1880 tidher l-istima li kellhom il-kelliema lejn Anna u x-xogħol tagħha mal-foqra. Isejthulha twajba l-Onor. Carlo M. Muscat u Sir Antoine Micallef. Il-Professor N. Zammit, meta ġie għall-aħħar dikskors tiegħu qal : "Nitbaxxew fir-rispett quddiem dik, li ma tafx bil-vanità ta' żmienna, m'għandiex f'moħħa ħlief lil Alla u l-fqar tiegħu." U l-membri tal-Kunsill tal-Gvern, l-Onor. Cachia Zammit iselmilha u jistqarr li fiha "il-moħħa u l-qalb huma magħquda biex itaffu t-tbatijiet tal-umanità."

F'din l-okkażżjoni kienet inqat poezija bit-Taljan, miktuba mill-Avukat Paolo Manara, f'ġieħ is-Sinjura Bugeja, fejn jistqarr li l-iskop ta' hajjitha huma l-fqar. Din l-imħabba u l-ġajjnuna tal-Markiza lejn il-foqra, wiehed jista' jarha fir-reġistru 'spese personali' tagħha tal-1895 li fih imniżżel l-ammont ta' flus li kienet toħroġ għall-foqra.

Ir-raġel tas-Sinjura Bugeja, Vincenzo, kien Kavallier tal-Ordni ta' San Mikiel u San Ġorġ u Kummendatur tal-Kbir Ordni tas-Santo Sepolco. Hu u l-mara ġew mgħollija għad-dinjita ta' Markiż u Markiza mill-Papa Ljun XIII fis-sena 1883, bhala rikonoxximent tat-twaqqif tal-Konservatorju. Il-Papa baġhat ukoll gamew magħmul mid-deheb, permezz tal-Isqof ta' Portsmouth, Giovanni Virtue.

Fit-18 ta' Settembru 1890, il-Markiż u l-Markiza Bugeja għamlu t-testment quddiem in-Nutar Achille Micallef. Fost l-affarijiet li l-Markiż ħalla lil martu hemm is-salib tal-Malakita li kien xtara hu f'Pietroburgo, aktar tard dan is-salib ġie rregalat mill-Markiza lill-Parroċċa tagħna u għadu jista' jitgawda sal-llum. Ħalla £10 lis-Santwarju ta' San Pawl u £10 lill-Knisja tal-Madonna tal-Karmnu., fost it-43 knisja li gawdew mit-testment tiegħu u 10 f'Għawdex.

Fl-Att tal-fondazzjoni tal-Konservatorju Vincenzo Bugeja, li sar quddiem in-Nutar Francesco Saverio Camilleri, fl-4 ta' Diċembru 1880, ried li hu u l-mara jindifnu fil-kappella tal-konservatorju u jekk imutu barra minn Malta, l-kadavri tagħhom jingiebu biex jindifnu fl-imsemmija kappella. Fil-kappella, li hija ddedikata lil San Vincenz Ferreri (li fiha nsibu l-pittura ta' dan il-qaddis tal-pittur Kav. Domenico Brusali minn Ruma) hemm żewġ sarkofagi u fuqhom hemm bust tal-irħam tal-Markiz u l-Markiza, magħmula mill-Kav. Komm. Tito Angelini minn Napli. Il-bust tal-Markiza sewa £100 u tal-Markiz £80. Il-Markiz miet fis-6 ta' Settembru 1890 fl-eta' ta' 69 sena.

Ir-rabta tal-Markiz u l-Markiza ma' San Pawl il-Baħar bdieta bħal ta' bosta nies nobbli ohra u dan billi kellhom post tal-villegġjatura fil-lokalita'. Huma bnew dan il-post, flimkien ma' ġnien imdaqqas, fi Triq it-Torri, madwar 10 snin qabel inbniet il-knisja.

Il-ġrajja ta' kif il-Markiza bniet il-knisja ddedikata lil Marija Addolorata u ma' hallieta nieqsa minn xejn hija magħrufa u mhux l-iskop li noqod nirrepeti din l-istorja. Hija kienet benefattriċi kbira mar-raħal tagħna kemm fil-bżonnijiet materjali, kif ukoll fil-bżonnijiet spiritwali.

Hija mietet fid-dar tagħha tal-Belt Valletta, fis-17 ta' Marzu 1916, fis-6.30pm, fl-eta' ta' 86 sena. Il-funeral tagħha sar f'forma privata. Fuq il-qabar tagħha, fil-kappella tal-Konservatorju Vincenzo Bugeja, hemm din l-iskrizzjoni :

*Consorte al Fondatore
E Fondatrice
Di Questo – Pio – Asilo
Della Innocenza e della sventura
Anna Bugeja
Da Questo Avello
Aspetta la risurrezione e la vita
Promesse alla virtu'
E alla Beneficenza
Ella passo' da questo esilio
Il Di 17 Marzo 1916
All' eta' di anni 86
Spesi s'condo Dio e il suo cuore*

Auspicium melioris Aevi

Fis-sala l-kbira tal-Konservatorju hemm żewġ kwadri, wiehed ta' Vincenzo Bugeja, pittura ta' Ġiuseppe Cali' u l-ieħor tal-Markiza Anna Bugeja, pittura ta' Giorgio Bonavia. Kwadru ieħor tal-Markiza jisab fil-parroċċa ta' San Pawl il-Baħar. Il-pittura hija tas-sena 1872 u mill-libsa tal-bellus li tidher fil-pittura, saret pjaneta vjola li għandha kkonservata fil-parroċċa.

B'tifkira tas-75 sena mit-twaqqif tal-parroċċa, propju nhar id-9 ta' April 1980, il-Provinċjal P. Elija Vella, nnawgura monument biex ifakkar dan l-anniversarju u jaġhti ġieh lil Markiza Anna Bugeja. Il-Monument sar fuq disinn ta' P. Dumink Bonello u l-kliem ta' fuqu ha ħsieb jinsigħom P. Joseph Cilia u nħadem mid-ditta E.S. Grech Marbel Works tal-Marsa. Dan jinsab fejn illum hem mil-kappellun tal-Kurċifiss. Fuq in-naħa ta' wara tal-Knisja insibu wkoll l-arma ta' kunjom il-Markiza, filwaqt li f'San Pawl il-Baħar issemmiet triq għal din il-benefattriċi.